

គណបក្សប្រជាជនកម្ពុជា

គណៈកម្មាធិការកណ្តាល

លេខ : ០០៩/១១២០/សណ.គក



ឯករាជ្យ សន្តិភាព សេរីភាព ប្រជាធិបតេយ្យ

អព្យាក្រឹត និងវឌ្ឍនភាពសង្គម

ថ្ងៃពុធទី ១០ ខែកក្កដា ឆ្នាំជូត ទោស័ក ព.ស. ២៥៦៤

រាជធានីភ្នំពេញ ថ្ងៃទី ១២ ខែវិច្ឆិកា ឆ្នាំ ២០២០

សេចក្តីណែនាំ

ស្តីពីការធ្វើបញ្ជីរាយនាមសមាជិកគណបក្សប្រជាជនកម្ពុជា



- យោង :** - សំណូមពរនៃការអនុវត្តយុទ្ធសាស្ត្ររបស់គណបក្សស្តីពី “សមាជិកបក្សមួយរូប គឺជាសំឡេងឆ្នោតគាំទ្រគណបក្សមួយសន្លឹក”
- សំណូមពរនៃការធ្វើបច្ចុប្បន្នភាពចំនួនសមាជិកគណបក្ស និងដើម្បីពង្រឹងការគ្រប់គ្រងទិន្នន័យសមាជិកគណបក្សប្រជាជនកម្ពុជាឲ្យមានការឯកភាពគ្នានៅក្នុងគណបក្សទាំងមូល
 - ស្មារតីអង្គប្រជុំគណៈប្រចាំការនៃគណៈអចិន្ត្រៃយ៍គណៈកម្មាធិការកណ្តាល នាថ្ងៃទី ១០ ខែវិច្ឆិកា ឆ្នាំ ២០២០ ។

គណៈអចិន្ត្រៃយ៍នៃគណៈកម្មាធិការកណ្តាល ណែនាំដល់គណៈកម្មាធិការគណបក្សគ្រប់ថ្នាក់ និងក្រុមការងារគណបក្សចុះមូលដ្ឋានគ្រប់ថ្នាក់ អំពីការធ្វើបញ្ជីរាយនាមសមាជិកគណបក្សប្រជាជនកម្ពុជាដូចខាងក្រោម :

- ១- គណៈកម្មាធិការគណបក្សក្រសួង ស្ថាប័ន ត្រូវចាត់ចែងរៀបចំបញ្ជីរាយនាមសមាជិកគណបក្សប្រជាជនកម្ពុជាតាមគំរូឯកភាពដូចជូនភ្ជាប់ជាមួយ ដោយត្រូវដំណើរការដូចតទៅ :
 - អនុសាខាគណបក្ស និងសាខាគណបក្សត្រូវធ្វើបញ្ជីរាយនាមសមាជិកគណបក្សសម្រាប់គ្រប់គ្រងនៅថ្នាក់របស់ខ្លួន និងផ្ញើជូនគណៈកម្មាធិការគណបក្សថ្នាក់លើផ្ទាល់ ។
 - គណៈកម្មាធិការគណបក្សមូលដ្ឋាន និងសាខាគណបក្សចំណុះផ្ទាល់ថ្នាក់ក្រសួង ស្ថាប័ន ត្រូវបញ្ចូលទិន្នន័យសមាជិកស្ថិតក្រោមការគ្រប់គ្រងរបស់ខ្លួន រៀបចំជាបញ្ជីរាយនាមសមាជិកគណបក្សសម្រាប់គ្រប់គ្រងនៅថ្នាក់របស់ខ្លួន និងផ្ញើជូនគណៈកម្មាធិការគណបក្សក្រសួង ស្ថាប័ន ។
 - គណៈកម្មាធិការគណបក្សក្រសួង ស្ថាប័ន ចងក្រងរៀបចំជាបញ្ជីរាយនាមសមាជិកគណបក្សសម្រាប់គ្រប់គ្រងនៅថ្នាក់របស់ខ្លួន និងផ្ញើមកគណៈចាត់តាំងនៃគណៈកម្មាធិការកណ្តាល ដើម្បីបូកសរុបរាយការណ៍ជូនគណៈអចិន្ត្រៃយ៍នៃគណៈកម្មាធិការកណ្តាល ។
- ២- គណៈកម្មាធិការគណបក្សរាជធានី ខេត្ត ត្រូវចាត់ចែងរៀបចំបញ្ជីរាយនាមសមាជិកគណបក្សប្រជាជនកម្ពុជាតាមគំរូឯកភាពដូចជូនភ្ជាប់ជាមួយ ដោយចាប់ដំណើរការក្នុងដំណាក់កាលនៃការធ្វើបច្ចុប្បន្នភាពចំនួនសមាជិកគណបក្សប្រចាំឆ្នាំ ២០២១ តាមដំណានដូចតទៅ :
 - ក្រុមបក្សនីមួយៗ ត្រូវផ្អែកលើទិន្នន័យបញ្ជីរាយនាមសមាជិកក្រុមបក្ស និងសៀវភៅគ្រួសារបក្សដើម្បីពិនិត្យផ្ទៀងផ្ទាត់សរសេរបំពេញទិន្នន័យលើបញ្ជីរាយនាមសមាជិកគណបក្ស (តាមគំរូឯកភាព) ផ្ញើជូនអនុសាខា និងសាខាគណបក្ស ។

- សាខាគណបក្សចតុម្ពង្គចងក្រងបញ្ជីរាយនាមសមាជិកគណបក្សសម្រាប់គ្រប់គ្រងនៅថ្នាក់របស់ខ្លួន និងធ្វើជូនគណៈកម្មាធិការគណបក្សឃុំ សង្កាត់ ឬគណៈកម្មាធិការគណបក្សមូលដ្ឋាន ។

- គណៈកម្មាធិការគណបក្សឃុំ សង្កាត់ និងគណៈកម្មាធិការគណបក្សមូលដ្ឋាន ត្រូវបូកសរុបធ្វើរបាយការណ៍ស្ថិតិសមាជិកគណបក្សស្ថិតក្រោមការគ្រប់គ្រងរបស់ខ្លួន ធ្វើជូនគណៈកម្មាធិការគណបក្សថ្នាក់លើផ្ទាល់ ។ ទន្ទឹមនេះ ត្រូវចាត់ចែងវាយកុំព្យូទ័របញ្ចូលទិន្នន័យសមាជិក ដើម្បីរៀបចំជាបញ្ជីសមាជិកគណបក្សសម្រាប់គ្រប់គ្រងនៅថ្នាក់របស់ខ្លួន ស្របតាមលទ្ធភាពជាក់ស្តែងនៃមូលដ្ឋាននីមួយៗ ។

- គណៈកម្មាធិការគណបក្សរាជធានី ខេត្ត និងគណៈកម្មាធិការគណបក្សក្រុង ស្រុក ខណ្ឌ ត្រូវបូកសរុបធ្វើរបាយការណ៍ស្ថិតិសមាជិកគណបក្សស្ថិតក្រោមការគ្រប់គ្រងរបស់ខ្លួន ដោយមានទិន្នន័យចំនួនសមាជិកគណបក្សចាប់ពីថ្នាក់ឃុំ សង្កាត់ និងគណៈកម្មាធិការគណបក្សមូលដ្ឋាន ។

- គណៈកម្មាធិការគណបក្សរាជធានី ខេត្ត ត្រូវធ្វើរបាយការណ៍ស្ថិតិសមាជិកគណបក្ស មកគណៈចាត់តាំងនៃគណៈកម្មាធិការកណ្តាល ដើម្បីបូកសរុបរបាយការណ៍ជូនគណៈអចិន្ត្រៃយ៍នៃគណៈកម្មាធិការកណ្តាល ។ ទន្ទឹមនេះ ត្រូវមានផែនការដឹកនាំសម្រេចឲ្យបានការបញ្ចូលទិន្នន័យសមាជិក ដើម្បីឈានទៅអនុវត្តការគ្រប់គ្រងបញ្ជីសមាជិកគណបក្សតាមប្រព័ន្ធព័ត៌មានវិទ្យានៅពេលខាងមុខ ។

៣- ក្រុមការងារគណបក្សចុះមូលដ្ឋានគ្រប់ថ្នាក់ មានភារកិច្ចចូលរួមសហការ និងជួយគាំទ្រដល់គណៈកម្មាធិការគណបក្សគ្រប់ថ្នាក់ក្នុងការរៀបចំធ្វើបញ្ជីរាយនាមសមាជិកគណបក្សប្រជាជនកម្ពុជាឲ្យបានត្រឹមត្រូវ និងទាន់ពេលវេលា ។

៤- ក្រុមការងារគណបក្សចុះមូលដ្ឋាន និងគណៈកម្មាធិការគណបក្សគ្រប់ថ្នាក់ត្រូវយកចិត្តទុកដាក់ដឹកនាំកម្លាំងយុវជនរបស់គណបក្ស ចូលរួមឲ្យបានសកម្មក្នុងការធ្វើបញ្ជីសមាជិកគណបក្សប្រជាជនកម្ពុជានេះ ។

៥- គណៈកម្មាធិការត្រួតពិនិត្យគណបក្សគ្រប់ថ្នាក់ មានភារកិច្ចជួយគណៈកម្មាធិការគណបក្សក្នុងការតាមដានត្រួតពិនិត្យដំណើរការអនុវត្តការងារធ្វើបញ្ជីសមាជិកគណបក្សប្រជាជនកម្ពុជានេះ ។

៦- គណៈចាត់តាំងនៃគណៈកម្មាធិការកណ្តាល មានភារកិច្ចរៀបចំគំរូបញ្ជីរាយនាមសមាជិកគណបក្សប្រជាជនកម្ពុជា តារាងស្ថិតិសមាជិកគណបក្សប្រជាជនកម្ពុជា និងផ្សព្វផ្សាយណែនាំការងារជាក់ស្តែង ជូនគណៈកម្មាធិការគណបក្សក្រសួង ស្ថាប័ន រាជធានី ខេត្ត ។

ទទួលបានសេចក្តីណែនាំនេះ **សម្តេច ឯកឧត្តម លោកជំទាវ** ប្រធានក្រុមការងារគណបក្សចុះមូលដ្ឋានរាជធានី ខេត្ត ប្រធានគណៈកម្មាធិការគណបក្សក្រសួង ស្ថាប័ន រាជធានី ខេត្ត និងស្ថាប័នគណបក្សដែលពាក់ព័ន្ធត្រូវចាត់ចែងអនុវត្តឲ្យទទួលបានលទ្ធផលល្អប្រសើរ ។

ជ. គណៈអចិន្ត្រៃយ៍
ប្រធាន

ហ៊ុន សែន

គណបក្សប្រជាជនកម្ពុជា

គណៈកម្មាធិការកណ្តាល

លេខ: ០០១/០១២៥/សណ.គក



ឯករាជ្យ សន្តិភាព សេរីភាព ប្រជាធិបតេយ្យ

អព្យាក្រឹត និងវឌ្ឍនភាពសង្គម

ថ្ងៃ អង្គារ ១២ ខែ មេសា ឆ្នាំ ២០២៥

រាជធានីភ្នំពេញ ថ្ងៃទី ១៨ ខែ មករា ឆ្នាំ ២០២៥

សេចក្តីណែនាំ

ស្តីពី

**ការងារគ្រប់គ្រងទិន្នន័យបញ្ជីសមាជិកគណបក្ស
និងមន្ត្រីគណបក្សតាមប្រព័ន្ធព័ត៌មានវិទ្យា**

- យោង :** - ស្មារតីនៃមហាសន្និបាតវិសាមញ្ញតំណាងទូទាំងប្រទេស ពីថ្ងៃទី ៣០ ខែ មករា ដល់ថ្ងៃទី ១ ខែ កុម្ភៈ ឆ្នាំ ២០១៥ អំពីយុទ្ធសាស្ត្រ “ផ្អែកលើអំពើល្អរបស់មន្ត្រីគណបក្ស គុណភាព និងបរិមាណសមាជិកគណបក្ស ដើម្បីឈ្នះឆ្នោត”
- សេចក្តីណែនាំលេខ ២០/១៧ សណ.គក ចុះថ្ងៃទី ២៨ ខែ កក្កដា ឆ្នាំ ២០១៧ ស្តីពីវិធានការមួយចំនួនសម្រាប់អនុវត្តយុទ្ធសាស្ត្រ “សមាជិកគណបក្សមួយរូប គឺជាសំឡេងឆ្នោតគាំទ្រគណបក្សមួយសន្លឹក”
- សេចក្តីណែនាំលេខ ០០៩/១១២០ សណ.គក ចុះថ្ងៃទី ១២ ខែ វិច្ឆិកា ឆ្នាំ ២០២០ ស្តីពីការធ្វើបញ្ជីសមាជិកគណបក្សប្រជាជនកម្ពុជា
- ស្មារតីអង្គប្រជុំគណៈប្រចាំការនៃគណៈអចិន្ត្រៃយ៍គណៈកម្មាធិការកណ្តាលនាថ្ងៃទី ១៤ ខែ មករា ឆ្នាំ ២០២៥

គណៈអចិន្ត្រៃយ៍នៃគណៈកម្មាធិការកណ្តាល ណែនាំអំពីវិធានការមួយចំនួនសម្រាប់អនុវត្តការងារគ្រប់គ្រងបញ្ជីសមាជិកគណបក្ស និងមន្ត្រីគណបក្សតាមប្រព័ន្ធព័ត៌មានវិទ្យា ដូចខាងក្រោម៖

១- បញ្ជីសមាជិកគណបក្សប្រជាជនកម្ពុជានៃក្រសួង ស្ថាប័ន រាជធានី ខេត្ត ទាំងអស់ និងនៅក្រៅប្រទេស ត្រូវបានបញ្ចូលមកក្នុងប្រព័ន្ធ Server រៀបចំជាបញ្ជីសមាជិកគណបក្សតែមួយគ្រប់គ្រងដោយគណៈបាត់តាំងនៃគណៈកម្មាធិការកណ្តាលរួចហើយ ។ បញ្ជីសមាជិកគណបក្សនៅក្នុងប្រព័ន្ធ Server ត្រូវបានផ្ទៀងផ្ទាត់ទិន្នន័យជាមួយបញ្ជីបោះឆ្នោត ដើម្បីធានាថាសមាជិកគណបក្សមានឈ្មោះក្នុងបញ្ជីបោះឆ្នោត មានទិន្នន័យត្រឹមត្រូវដូចក្នុងអត្តសញ្ញាណប័ណ្ណ និងក្នុងបញ្ជីបោះឆ្នោត គ្មានឈ្មោះស្អូន ដែលបានបង្កលក្ខណសម្បត្តិងាយស្រួល និងមានប្រសិទ្ធភាពក្នុងការគ្រប់គ្រងកសាងពង្រឹងពង្រីកសមាជិក និងកម្លាំងគាំទ្រគណបក្សឆ្ពោះទៅកាន់ការបោះឆ្នោត ។

បញ្ជីមន្ត្រីគណបក្សនៅគ្រប់ថ្នាក់ ក៏ត្រូវបានបញ្ចូលទិន្នន័យទៅក្នុងប្រព័ន្ធ Server សម្រេចបានជាមូលដ្ឋានរួចហើយ ដើម្បីពង្រឹងការគ្រប់គ្រងមន្ត្រីគណបក្សតាមគោលការណ៍ណែនាំឯកភាព មានទិន្នន័យច្បាស់លាស់ ពិតប្រាកដ និងចងក្រងរក្សាទុកឯកសារពាក់ព័ន្ធមន្ត្រីគណបក្ស ។

២- ទិន្នន័យសមាជិកគណបក្សដែលត្រូវបញ្ចូលទៅក្នុងប្រព័ន្ធ Server ត្រូវមានលក្ខណសម្បត្តិស្របតាមមាត្រាទី ៥ ជំពូក III នៃលក្ខន្តិកៈគណបក្ស និងត្រូវមានឈ្មោះក្នុងបញ្ជីបោះឆ្នោត ។

៣- ត្រូវបញ្ចូលទិន្នន័យមន្ត្រីគណបក្សទាំងអស់ទៅក្នុងប្រព័ន្ធ Server ដើម្បីគ្រប់គ្រងតាមប្រព័ន្ធព័ត៌មានវិទ្យា និងប្រើប្រាស់សម្រាប់ការពិនិត្យវាយតម្លៃរៀបចំបន្តី និងការរៀបចំបញ្ជីបេក្ខជនរបស់គណបក្ស ។

៤- ត្រូវបន្តជំរុញការបោះពុម្ពប័ណ្ណសមាជិកគណបក្ស តាមទិន្នន័យចេញពីបញ្ជីសមាជិកគណបក្ស ក្នុងប្រព័ន្ធ Server ចែកជូនផ្ទាល់ដល់សមាជិកគណបក្សទាំងអស់នៅមូលដ្ឋាន ដើម្បីត្រួតពិនិត្យវត្តមានសមាជិកគណបក្សជាអ្នកគាំទ្រគណបក្សពិតប្រាកដ និងបន្តកសាងពង្រឹងពង្រីកសមាជិក និងកម្លាំងគាំទ្រគណបក្ស ឆ្ពោះទៅកាន់ការបោះឆ្នោតនាពេលខាងមុខ ។ បញ្ចប់ការចេញប័ណ្ណសមាជិកគណបក្សដោយគណៈកម្មាធិការគណបក្សក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ។

៥- ត្រូវបន្តរៀបចំការផ្តល់ប័ណ្ណមន្ត្រីគណបក្សតាមទិន្នន័យចេញពីប្រព័ន្ធ Server ដើម្បីត្រួតពិនិត្យពង្រឹងការគ្រប់គ្រងមន្ត្រីគណបក្ស ជាពិសេសចំពោះមន្ត្រីនយោបាយ និងមន្ត្រីគ្រប់គ្រងដោយថ្នាក់កណ្តាល ។

ខុទ្ទកាល័យ និងគណៈបាត់តាំងនៃគណៈកម្មាធិការកណ្តាល ស្ថាប័នគណបក្សដែលពាក់ព័ន្ធ គណៈកម្មការគ្រប់គ្រងសមាជិកគណបក្ស គណៈកម្មាធិការគណបក្សក្រសួង ស្ថាប័ន រាជធានី ខេត្ត មានភារកិច្ចបាត់តាំងអនុវត្តសេចក្តីណែនាំនេះឲ្យមានប្រសិទ្ធភាព ។

ជ.គណៈអចិន្ត្រៃយ៍
ប្រធាន

ហ៊ុន សែន



ឯករាជ្យ សន្តិភាព សេរីភាព ប្រជាធិបតេយ្យ
អព្យាក្រឹត និង វិជ្ជនភាពសង្គម

ថ្ងៃទី ២៤ ខែសីហា ឆ្នាំ ២០១៦

ជំនួយស្មារតី
ស្តីពីការបញ្ចូលសមាជិកគណបក្ស

យោងលក្ខន្តិកៈគណបក្ស និងគោលការណ៍ណែនាំនានារបស់គណៈអចិន្ត្រៃយ៍នៃគណៈកម្មាធិការកណ្តាល
ការបញ្ចូលសមាជិកគណបក្សប្រជាជនកម្ពុជាត្រូវបានកំណត់ដូចខាងក្រោម ៖

I- គោលការណ៍កំណត់នៃច្បាប់ស្តីពីគណបក្សនយោបាយ ជំពូកទី៣

- ប្រជាពលរដ្ឋខ្មែរដែលមានអាយុយ៉ាងតិច ១៨ ឆ្នាំ និងមានសិទ្ធិពលរដ្ឋអាចចូលជាសមាជិកគណបក្សនយោបាយបាន ។
- ការចូលជាសមាជិកគណបក្សនយោបាយ ត្រូវផ្អែកលើគោលការណ៍ស្ម័គ្រចិត្ត ។
- សមាជិកគណបក្សនយោបាយ អាចលាលប់ពីគណបក្សនយោបាយបានគ្រប់ពេលវេលា ដោយមិនចាំបាច់បញ្ជាក់ពីមូលហេតុឡើយ ។
- ប្រជាពលរដ្ឋខ្មែរម្នាក់ មិនអាចជាសមាជិកគណបក្សនយោបាយលើសពីមួយក្នុងពេលតែមួយបានទេ ។ ក្នុងករណីដែលបុគ្គលមួយរូបចូលរួមជាសមាជិកគណបក្សនយោបាយនានាយ៉ាងច្រើន សមាជិកភាពក្នុងគណបក្សនយោបាយចុងក្រោយត្រូវចាត់ទុកជាបានការ ។
- បុព្វជិត មន្ត្រីតុលាការ កងយោធពលខេមរភូមិន្ទ និងកងកម្លាំងនគរបាលជាតិ អាចចូលរួមជាសមាជិកគណបក្សនយោបាយបាន តែមិនត្រូវធ្វើសកម្មភាពគាំទ្រ ឬប្រឆាំងគណបក្សនយោបាយណាមួយឡើយ ។

II- លក្ខណសម្បត្តិចូលជាសមាជិកគណបក្សប្រជាជនកម្ពុជា

លក្ខន្តិកៈគណបក្ស ជំពូក III មាត្រាទី ៥ ចែងអំពីលក្ខណសម្បត្តិចូលជាសមាជិក រួមមាន ៖

- ១- ពលរដ្ឋកម្ពុជាទាំងពីរភេទ ដែលមានអាយុ ១៨ឆ្នាំឡើងទៅ អាចចូលជាសមាជិកគណបក្សបាន ។
- ២- មានឧត្តមគតិស្នេហាជាតិមាតុភូមិ និងលទ្ធិប្រជាធិបតេយ្យ គាំទ្រកម្មវិធីនយោបាយ និងលក្ខន្តិកៈរបស់គណបក្ស ។

៣- មានគុណធម៌ និងទំនាក់ទំនងល្អជាមួយប្រជាជន ហើយត្រូវបានប្រជាជនស្រឡាញ់រាប់អាន ជឿទុកចិត្ត ។

៤- មិនមែនជាសមាជិកគណបក្សនយោបាយដទៃ ។

III- ទម្រង់បែបបទបញ្ចូលសមាជិកគណបក្ស

- ១- សាមីខ្លួនធ្វើពាក្យសុំចូលជាសមាជិកគណបក្ស ដោយភ្ជាប់ជាមួយជីវប្រវត្តិ ។

២- មានសមាជិកគណបក្ស ២នាក់ជាអ្នកឧទ្ទេសនាម ។ អ្នកឧទ្ទេសនាមគឺជាសមាជិកគណបក្ស ដែលរួមការងារជាមួយ ឬបានរស់នៅមូលដ្ឋានជាមួយអ្នកសុំចូលជាសមាជិកគណបក្ស ហើយជាអ្នកធានាដឹងឮ អំពីជីវប្រវត្តិ សកម្មភាព និងលក្ខណសម្បត្តិរបស់អ្នកសុំចូលជាសមាជិកគណបក្ស ។

៣- គណៈកម្មាធិការសាខាគណបក្ស ពិនិត្យសំណុំបែបបទសុំចូលជាសមាជិកគណបក្សម្នាក់ៗ ហើយធ្វើបញ្ជីរួមរាយការណ៍ជូនគណៈកម្មាធិការគណបក្សថ្នាក់លើ ។

៤- គណៈកម្មាធិការគណបក្សដែលដឹកនាំគ្រប់គ្រងផ្ទាល់សាខាគណបក្ស ពិនិត្យ និងចេញសេចក្តី សម្រេចយល់ព្រមបញ្ចូលសមាជិកគណបក្ស ហើយស្នើសុំគណៈកម្មាធិការគណបក្ស ក្រសួង ស្ថាប័ន រាជធានី ខេត្ត ផ្តល់ប័ណ្ណសម្គាល់សមាជិកគណបក្ស ។

៥- ចាត់តាំងពិធីបញ្ចូលសមាជិកគណបក្សថ្មីនៅសាខាគណបក្ស ។

IV- ការបញ្ចូលសមាជិកគណបក្សក្នុងករណីពិសេស

១- អនុវត្តតាមស្មារតីនៃសេចក្តីណែនាំលេខ ៣៧ សណ.គក ចុះថ្ងៃទី ៣០ ខែវិច្ឆិកា ឆ្នាំ ១៩៩៧ ស្តី ពីការគ្រប់គ្រងសមាជិកគណបក្សក្នុងករណីពិសេស ចំពោះការសុំចូលជាសមាជិកគណបក្សប្រជាជនកម្ពុជា របស់ឥស្សរជនដែលមានឥទ្ធិពលក្នុងសង្គម មន្ត្រីជាន់ខ្ពស់នៃគណបក្សនយោបាយដែលមានអាសនៈក្នុងរដ្ឋសភា ព្រឹទ្ធសភា ចាប់ពីថ្នាក់សមាជិកគណៈកម្មាធិការនាយកឡើងទៅ នាយទាហានជាន់ខ្ពស់ នាយនគរបាលជាន់ខ្ពស់ និងមន្ត្រីដែលជាសមាជិកគណបក្សនយោបាយនានា ចាប់ពីថ្នាក់អនុប្រធាននាយកដ្ឋាន ឬថ្នាក់ប្រហាក់ប្រហែល នៅក្រសួង ស្ថាប័ន និងចាប់ពីថ្នាក់ប្រធានមន្ទីរ ឬថ្នាក់ប្រហាក់ប្រហែលនៅរាជធានី ខេត្ត ត្រូវបានពិនិត្យសម្រេច យល់ព្រមបញ្ចូលសមាជិកគណបក្ស ដោយគណៈអចិន្ត្រៃយ៍នៃគណៈកម្មាធិការកណ្តាល ។

២- គណៈអចិន្ត្រៃយ៍នៃគណៈកម្មាធិការកណ្តាលប្រគល់សិទ្ធិជូនគណៈកម្មាធិការគណបក្សក្រសួង ស្ថាប័ន រាជធានី ខេត្ត ពិនិត្យសម្រេចបញ្ចូលសមាជិកគណបក្សក្នុងករណីពិសេសចំពោះអ្នកដែលមានឋានៈនាទីត្រឹម ប្រធានការិយាល័យចុះ ឬថ្នាក់ប្រហាក់ប្រហែល នៅក្រសួង ស្ថាប័ន និងថ្នាក់អនុប្រធានមន្ទីរចុះ ឬថ្នាក់ប្រហាក់ ប្រហែលនៅរាជធានី ខេត្ត ។

៣- សាមីខ្លួនត្រូវបំពេញបែបបទធ្វើពាក្យសុំចូលជាសមាជិកគណបក្សប្រជាជនកម្ពុជាដោយភ្ជាប់ជាមួយ ជីវប្រវត្តិ ពាក្យសុំលាលែងពីគណបក្សនយោបាយចាស់ និងមានសមាជិកគណបក្ស ២ នាក់ជាអ្នកឧទ្ទេសនាម និងធានាដឹងឮអំពីជីវប្រវត្តិ សកម្មភាព និងលក្ខណសម្បត្តិរបស់ខ្លួន ។

៤- គណៈចាត់តាំងនៃគណៈកម្មាធិការកណ្តាល គណៈកម្មាធិការគណបក្សក្រសួង ស្ថាប័ន រាជធានី ខេត្ត មានភារកិច្ចរៀបចំពិធីបញ្ចូលសមាជិកគណបក្សក្នុងករណីពិសេស ។

៥- សមាជិកគណបក្សក្នុងករណីពិសេស ត្រូវបានរៀបចំឲ្យចូលរួមជីវភាពបក្សនៅក្នុងសាខាពិសេស ឬក្រុមសមាជិកដែលស្ថិតក្រោមការគ្រប់គ្រងដឹកនាំផ្ទាល់របស់ប្រធានគណៈកម្មាធិការគណបក្សក្រសួង ស្ថាប័ន រាជធានី ខេត្ត ក្រុង ស្រុក ខណ្ឌ ឬនៅតាមសាខាគណបក្សនានាស្របតាមសំណូមពរការងារ និងសភាពការណ៍ ជាក់ស្តែង ។

សមាជិកគណបក្សក្នុងករណីពិសេសមិនអាចចូលរួមដីវភាពជាមួយគណបក្សដទៃឡើយ បើសិនជា គ្មានការចាត់តាំងប្រគល់ភារកិច្ចពីគណបក្ស ។

V- ពិធីបញ្ចូលសមាជិកគណបក្សប្រជាជនកម្ពុជា

អនុវត្តតាមកម្មវិធី :

- ១- ប្រកាសហេតុ
- ២ ឧទ្ទេសនាមគណៈអធិបតី ភ្ញៀវភិត្តិយស និងសមាជិកអញ្ជើញចូលរួម
- ៣- គោរពទង់ជាតិនៃព្រះរាជាណាចក្រកម្ពុជា និងគោរពទង់គណបក្ស
- ៤- សមាជិកថ្មី អានពាក្យសុំចូលជាសមាជិកគណបក្សប្រជាជនកម្ពុជា
- ៥- មន្ត្រីទទួលបន្ទុកការងារចាត់តាំងអានសេចក្តីសម្រេចយល់ព្រមបញ្ចូលសមាជិកគណបក្ស
- ៦- គណៈអធិបតីប្រគល់សេចក្តីសម្រេច
- ៧- ចំណាប់អារម្មណ៍ និងការប្តេជ្ញាចិត្តរបស់សមាជិកថ្មី
- ៨- មតិរបស់ប្រធានសាខាគណបក្ស (បើសិនចាំបាច់)
- ៩- មតិសំណេះសំណាល និងផ្តាំផ្ញើរបស់គណៈអធិបតី
- ១០-គោរពទង់គណបក្សបិទកម្មវិធី ។



ជំនួយស្មារតី

ស្តីពីការអនុវត្តគោលការណ៍មួយចំនួននៃការចាត់តាំងសមាជិកគណបក្ស

យោងលក្ខន្តិកៈគណបក្ស សេចក្តីណែនាំលេខ ២០ សណ.គក ចុះថ្ងៃទី ៨ ខែមីនា ឆ្នាំ ១៩៩៥ ស្តីពីការគ្រប់គ្រងសមាជិកគណបក្ស និងគោលការណ៍ណែនាំរបស់គណៈអចិន្ត្រៃយ៍គណៈកម្មាធិការកណ្តាល ក្នុងការងារគ្រប់គ្រងសមាជិកគណបក្សត្រូវយកចិត្តទុកដាក់អនុវត្តនូវគោលការណ៍មួយចំនួនដូចខាងក្រោម ៖

I. អំពីគោលការណ៍រួម

- សមាជិកគណបក្សម្នាក់ៗ ដែលបានចូលជាសមាជិកគណបក្សប្រជាជនកម្ពុជាត្រូវបានទទួលសេចក្តីសម្រេចយល់ព្រមបញ្ចូលសមាជិកគណបក្ស និងត្រូវបានផ្តល់ប័ណ្ណសម្គាល់សមាជិកគណបក្ស ។
- គណៈកម្មាធិការគណបក្សមូលដ្ឋាន និងសាខាគណបក្សត្រូវមានបញ្ជីរាយនាមសមាជិកគណបក្ស និងបញ្ជីស្ថិតិសមាជិកគណបក្ស សម្រាប់ការគ្រប់គ្រងសមាជិកគណបក្សនៅថ្នាក់របស់ខ្លួន និងរាយការណ៍ជូនអង្គការចាត់តាំងគណបក្សថ្នាក់លើ ។
- គណៈកម្មាធិការគណបក្សក្រសួង ស្ថាប័ន រាជធានី ខេត្ត និងគណៈកម្មការគ្រប់គ្រងសមាជិកគណបក្សចំណុះថ្នាក់កណ្តាល ត្រូវមានបញ្ជីស្ថិតិសមាជិក និងអង្គការចាត់តាំងគណបក្សចំណុះរបស់ខ្លួន និងត្រូវចងក្រងបញ្ជីរាយនាមសមាជិកគណបក្ស សម្រាប់ការគ្រប់គ្រងសមាជិកគណបក្សផង និងការតាមដានបង្កលក្ខណៈជួយសម្រួលដល់សមាជិកគណបក្សក្នុងការចុះឈ្មោះបោះឆ្នោត និងទៅបោះឆ្នោតផង ។ ទន្ទឹមនេះ ត្រូវមានបញ្ជីរាយនាមសមាសភាពថ្នាក់ដឹកនាំគណបក្ស និងរៀបចំគ្រប់គ្រងជីវប្រវត្តិសង្ខេបរបស់មន្ត្រីគណបក្សដែលស្ថិតក្នុងសមត្ថកិច្ចគ្រប់គ្រងរបស់ខ្លួន ។
- គណៈចាត់តាំងនៃគណៈកម្មាធិការកណ្តាល បានរៀបចំតារាងគំរូមួយចំនួនដើម្បីស្នើសុំគណៈកម្មាធិការគណបក្សក្រសួង ស្ថាប័ន រាជធានី ខេត្ត និងគណៈកម្មការគ្រប់គ្រងសមាជិកគណបក្សចំណុះថ្នាក់កណ្តាលបំពេញទិន្នន័យ សម្រាប់បូកសរុបរាយការណ៍ជូនគណៈអចិន្ត្រៃយ៍គណៈកម្មាធិការកណ្តាល ។ លើមូលដ្ឋានតារាងគំរូនេះ អាចបំពេញបន្ថែមខ្លឹមសារផ្សេងទៀតសម្រាប់ការវិភាគទិន្នន័យតាមការចាំបាច់ ។ បញ្ជីស្ថិតិអង្គការចាត់តាំង និងសមាជិកគណបក្ស ត្រូវធ្វើប្រចាំត្រីមាសផ្ញើមកគណៈចាត់តាំងនៃគណៈកម្មាធិការកណ្តាលត្រឹមថ្ងៃទី ២៨ នៃខែមីនា ខែមិថុនា ខែកញ្ញា និងខែធ្នូ ។
- ដោយឡែក ការតែងតាំងមន្ត្រីគណបក្ស និងការចាត់តាំងប្រគល់ភារកិច្ចការងារគណបក្ស អនុវត្តបានតែចំពោះមន្ត្រីគណបក្សដែលមានលក្ខណសម្បត្តិគ្រប់គ្រាន់តាមគោលការណ៍កំណត់ និងជាសមាជិកគណបក្សប្រជាជនកម្ពុជា ដោយមានឯកសារបញ្ជាក់ថ្ងៃខែឆ្នាំចូលជាសមាជិកគណបក្ស ។

II. អំពីការផ្ទេរដីវិភាគគណបក្ស

- មាត្រាទី ៩ នៃលក្ខន្តិកៈគណបក្សចែងថា : “សមាជិកណាមិនបានចូលរួមប្រជុំដីវិភាគ ឬក៏មិនបង់ ភាគទានជូនគណបក្សចំនួន ៣ដងជាបន្តបន្ទាប់ដោយគ្មានមូលហេតុត្រឹមត្រូវ គណៈកម្មាធិការសាខាគណបក្ស សម្រេចលុបឈ្មោះចេញពីសមាជិក ហើយរាយការណ៍ឡើងថ្នាក់លើពិនិត្យសម្រេច ។ ការផ្លាស់ប្តូរពីកន្លែងមួយ ទៅកន្លែងមួយទៀតរបស់សមាជិក ត្រូវតែមានការផ្ទេរដីវិភាគគណបក្ស ។”

- អង្គការចាត់តាំងគណបក្សគ្រប់ថ្នាក់ ត្រូវអនុវត្តរបបប្រជុំដីវិភាគគណបក្សយ៉ាងតិច ១ខែម្តងស្របតាម គោលការណ៍កំណត់ ។ យោងតាមមាត្រាទី ៩ នៃលក្ខន្តិកៈគណបក្ស អង្គការចាត់តាំងគណបក្ស និងសមាជិក គណបក្ស មិនអាចខកខានមិនបានប្រជុំដីវិភាគគណបក្សរយៈពេល ៣ខែដោយគ្មានមូលហេតុបានឡើយ ។

- ករណីដែលមន្ត្រី សមាជិកគណបក្ស ត្រូវបានចាត់តាំងឲ្យទៅបំពេញភារកិច្ច ឬបេសកកម្មនៅ កន្លែងណាមួយ (ដែលមានសមាសភាពចម្រុះមកពីអង្គការចាត់តាំងគណបក្សនានា) ក្នុងរយៈពេលតិចជាង ៣ ខែ គឺអាចប្រើប្រាស់ប័ណ្ណសម្គាល់សមាជិកគណបក្សដើម្បីចូលរួមប្រជុំដីវិភាគគណបក្សនៅកន្លែងនោះ ដោយ មិនចាំបាច់ធ្វើលិខិតឧទ្ទេសនាមដីវិភាគគណបក្សទេ ។

- ករណីដែលមន្ត្រី សមាជិកគណបក្ស ត្រូវបានផ្លាស់ប្តូរភារកិច្ចពីស្ថាប័ន អង្គភាពមួយ ទៅស្ថាប័ន អង្គភាពមួយទៀត ឬផ្ទេរពីមូលដ្ឋានមួយ ទៅមូលដ្ឋានមួយទៀត នៅក្នុងអង្គការចាត់តាំងគណបក្សមូលដ្ឋានតែ មួយ គឺត្រូវធ្វើលិខិតឧទ្ទេសនាមដីវិភាគគណបក្ស ដោយផ្ទេរដីវិភាគពីសាខាគណបក្សដែលផ្ទេរចេញ ជូនទៅ សាខាគណបក្សទទួលឲ្យចូលរួមដីវិភាគ ចុះហត្ថលេខាដោយប្រធានសាខាគណបក្ស ។ ម្យ៉ាងទៀត អាចយោង តាមសេចក្តីសម្រេចផ្ទេរ តែងតាំង ផ្លាស់ប្តូរភារកិច្ចមន្ត្រីធ្វើជាមូលដ្ឋានដើម្បីលុបឈ្មោះសាមីខ្លួនពីបញ្ជីសមាជិក គណបក្សនៃសាខាគណបក្សផ្ទេរចេញ និងចុះឈ្មោះក្នុងបញ្ជីសមាជិកគណបក្សនៃសាខាគណបក្សទទួលឲ្យ ចូលរួមដីវិភាគ ។

- ករណីដែលមន្ត្រី សមាជិកគណបក្ស ត្រូវបានផ្លាស់ប្តូរភារកិច្ច ផ្ទេរពីស្ថាប័ន អង្គភាពមួយ ទៅស្ថាប័ន អង្គភាពមួយទៀត ឬផ្ទេរពីមូលដ្ឋានមួយ ទៅមូលដ្ឋានមួយទៀត ឬត្រូវបានចូលនិវត្តន៍ទៅរស់នៅឯមូលដ្ឋាន ដែលមិនស្ថិតនៅក្នុងអង្គការចាត់តាំងគណបក្សមូលដ្ឋានតែមួយ គឺត្រូវធ្វើលិខិតឧទ្ទេសនាមដីវិភាគគណបក្ស ដោយគណៈកម្មាធិការគណបក្សមូលដ្ឋាន ឬគណៈកម្មាធិការគណបក្សដែលគ្រប់គ្រងផ្ទាល់ ជូនទៅអង្គការចាត់ តាំងគណបក្សដែលត្រូវទទួលរៀបចំឲ្យសាមីខ្លួនចូលរួមដីវិភាគនៅសាខាគណបក្សចំណុះរបស់ខ្លួន ។ ករណី ដែលការផ្ទេរដីវិភាគគណបក្សចេញពីគណៈកម្មាធិការគណបក្សក្រសួង ស្ថាប័ន រាជធានី ខេត្ត ត្រូវមានការ បញ្ជាក់ដោយគណៈកម្មាធិការគណបក្សក្រសួង ស្ថាប័ន រាជធានី ខេត្ត ឬគណៈកម្មាធិការគណបក្សក្រុង ស្រុក ខណ្ឌ ។

ការផ្ទេរដីវិភាគសមាជិកគណបក្សដែលមានតួនាទីជាមន្ត្រីគណបក្ស ត្រូវចម្លងជូនភ្ជាប់ជាមួយនូវដីវិប្រវត្តិ សង្ខេបរបស់សាមីខ្លួន មានចុះហត្ថលេខា និងបោះត្រាបញ្ជាក់ដោយគណៈកម្មាធិការគណបក្ស ។

ការផ្ទេរដីវិភាគគណបក្ស របស់មន្ត្រីជាថ្នាក់ដឹកនាំនៃអង្គការចាត់តាំងគណបក្ស គឺដើម្បីឲ្យទៅចូលរួម ដីវិភាគគណបក្សនៅកន្លែងដែលសាមីខ្លួនត្រូវបំពេញភារកិច្ច ឬរស់នៅប៉ុណ្ណោះ មិនអាចផ្ទេរឲ្យទៅទទួលតួនាទី ជាថ្នាក់ដឹកនាំនៃអង្គការចាត់តាំងគណបក្សនោះឡើយ ព្រោះការរៀបចំមន្ត្រីដឹកនាំនៃអង្គការចាត់តាំងគណបក្ស

គ្រប់ថ្នាក់ត្រូវអនុវត្តស្របតាមមាត្រាទី ១០ នៃលក្ខន្តិកៈគណបក្ស និងគោលការណ៍ណែនាំរបស់គណៈអចិន្ត្រៃយ៍ គណៈកម្មាធិការកណ្តាល ។

- ចំពោះសមាជិកព្រឹទ្ធសភា និងតំណាងរាស្ត្រ ត្រូវបានគណៈអចិន្ត្រៃយ៍គណៈកម្មាធិការកណ្តាល ឧទ្ទេសនាមឲ្យចូលរួមជីវភាពគណបក្សជាមួយគណៈកម្មាធិការគណបក្សរាជធានី ខេត្ត នៃមណ្ឌលបោះឆ្នោត របស់សាមីខ្លួន ។

- ដោយឡែកចំពោះលិខិតឧទ្ទេសនាមជីវភាពគណបក្សមានបិទបិទ (បត់ជា ៤ទំព័រ ទំហំ ៧ស.ម x ១០ស.ម) ដែលបានដាក់ឲ្យប្រើប្រាស់តាំងពីខែតុលា ឆ្នាំ ១៩៩៥ មក នៅមានសុពលភាពប្រើប្រាស់បន្ត ។ ប៉ុន្តែក្នុងសភាពការណ៍បច្ចុប្បន្ននេះ អនុញ្ញាតឲ្យប្រើប្រាស់សម្រាប់តែការផ្ទេរជីវភាពសមាជិកគណបក្សដែលត្រូវ បានសម្រេចយល់ព្រមបញ្ចូលសមាជិកគណបក្សដោយគណៈកម្មាធិការគណបក្សថ្នាក់ខ្លួនផ្ទាល់តែប៉ុណ្ណោះ ។

III. អំពីការបង់វិភាគទានគណបក្ស

ការបង់វិភាគទានគណបក្ស និងឧបត្ថម្ភថវិកាជូនគណបក្ស គឺជាការសម្តែងនូវឆន្ទៈ និងមនោសញ្ចេតនា ស្មោះស្ម័គ្រចំពោះគណបក្ស ។ គណៈអចិន្ត្រៃយ៍គណៈកម្មាធិការកណ្តាល បានកំណត់ជាគោលការណ៍អំពីការ បង់វិភាគទានគណបក្សប្រចាំខែដូចខាងក្រោម ៖

- សមាជិកព្រឹទ្ធសភា និងតំណាងរាស្ត្របង់វិភាគទានប្រចាំខែ ៣០០.០០០រៀល ។
- មន្ត្រីជាន់ខ្ពស់របស់គណបក្សដែលមានឋានៈចាប់ពីស្មើអនុរដ្ឋលេខាធិការឡើង បង់វិភាគទាន ៥% នៃបៀវត្ស ។
- មន្ត្រីដែលមានបៀវត្សផ្សេងទៀត បង់វិភាគទានភ្ជាប់និស្ស័យប្រចាំខែ ២០០រៀល និងបំផុស សមាជិកគណបក្សដែលមានលទ្ធភាពឧបត្ថម្ភថវិកាជូនគណបក្ស ។ ចំពោះសមាជិកគណបក្សជាប្រជាជន គឺ មិនតម្រូវឲ្យបង់វិភាគទានគណបក្សទេ ។
- វិភាគទានប្រចាំខែនៃមន្ត្រីជាន់ខ្ពស់ត្រូវបង់ចូលថវិកាថ្នាក់កណ្តាល (គណៈកម្មាធិការហិរញ្ញវត្ថុ) ។ វិភាគទានភ្ជាប់និស្ស័យរបស់សមាជិកគណបក្សត្រូវបង់ ៥០% ចូលថវិកាថ្នាក់កណ្តាល និងរក្សាទុក ៥០% សម្រាប់ប្រើប្រាស់នៅក្នុងសាខាគណបក្ស ។

ការបង់វិភាគទានភ្ជាប់និស្ស័យត្រូវអនុវត្តទន្ទឹមនឹងការប្រជុំជីវភាពគណបក្ស ។ សមាជិកម្នាក់ៗមានកាតព្វកិច្ច បង់វិភាគទានគណបក្សប្រចាំខែ ២០០រៀល ជូនសាខាគណបក្សតាមគោលការណ៍កំណត់ ហើយសាខាគណបក្ស នីមួយៗអាចពិនិត្យកំណត់កម្រិតវិភាគទានភ្ជាប់និស្ស័យសមស្រប ដោយយោងតាមការស្ម័គ្រចិត្ត និងលទ្ធភាព របស់សមាជិកគណបក្ស ។

IV. អំពីឯកសារបញ្ជាក់ទទួលស្គាល់ជាសមាជិកគណបក្សប្រជាជនកម្ពុជា

សេចក្តីសម្រេចយល់ព្រមបញ្ចូលសមាជិកគណបក្ស និងប័ណ្ណសម្គាល់សមាជិកគណបក្ស មានចុះថ្ងៃខែ ឆ្នាំចូលគណបក្សដែលត្រូវបានគិតជាអាយុបក្សរបស់សមាជិកគណបក្សម្នាក់ៗ ។ យោងតាមលក្ខន្តិកៈចាស់ របស់គណបក្ស អាយុបក្សត្រូវបានគិតពីថ្ងៃដែលគណៈកម្មាធិការគណបក្សសម្រេចយល់ព្រមទទួលស្គាល់ជា បក្ខជនពេញសិទ្ធិ ។ មហាសន្និបាតវិសាមញ្ញតំណាងទូទាំងប្រទេសរបស់គណបក្ស បានអនុម័តលក្ខន្តិកៈកែប្រែថ្មី

នៅថ្ងៃទី ១៨ ខែតុលា ឆ្នាំ ១៩៩១ ដែលចែងអំពីសមាជិកគណបក្ស ដោយមិនមានបែងចែកជាបក្សជនត្រៀម និងបក្សជនពេញសិទ្ធិទៀតទេ ។ ដូច្នេះបក្សជនត្រៀម បានក្លាយជាសមាជិកគណបក្ស ដោយគិតថ្លៃចូលគណបក្ស នៅថ្ងៃទី ១៨ ខែតុលា ឆ្នាំ ១៩៩១ ។

រយៈពេលកន្លងមក មានមន្ត្រី សមាជិកគណបក្សជាច្រើនបានផ្លាស់ប្តូរការកិច្ច ផ្លាស់ប្តូរស្ថាប័ន អង្គភាព កន្លែងធ្វើការ ផ្លាស់ប្តូរទីលំនៅ ដោយមួយចំនួនពុំមានការផ្ទេរជីវភាពគណបក្សឲ្យបានត្រឹមត្រូវតាមគោលការណ៍ កំណត់ នាំឲ្យដាច់ការប្រជុំជីវភាពជាច្រើនខែ ឃ្លាតឆ្ងាយពីការដឹកនាំរបស់គណបក្ស ។

ក្នុងករណីនេះ បើសាមីខ្លួនអះអាងថាខ្លួនជាសមាជិកគណបក្ស និងស្នើសុំចូលរួមជីវភាពគណបក្ស ហើយ អង្គការចាត់តាំងមូលដ្ឋានរបស់គណបក្សនៅទីនោះបានពិនិត្យឃើញថាសាមីខ្លួនមានលក្ខណសម្បត្តិគ្រប់គ្រាន់ និងមានឯកសារបញ្ជាក់ពីអតីតភាពជាសមាជិកគណបក្ស គណៈកម្មាធិការគណបក្សត្រូវពិនិត្យសម្រេចទទួល ស្គាល់ជាសមាជិកគណបក្ស ហើយចុះឈ្មោះក្នុងបញ្ជីសមាជិកគណបក្ស និងរៀបចំឲ្យចូលរួមជីវភាពគណបក្ស នៅក្នុងសាខាគណបក្សចំណុះរបស់ខ្លួន ។ សាមីខ្លួនត្រូវបង្ហាញនូវឯកសារបញ្ជាក់ពីអតីតភាពជាសមាជិកគណបក្ស របស់ខ្លួនដូចខាងក្រោម ៖

- ប័ណ្ណសម្គាល់សមាជិកគណបក្ស
- សេចក្តីសម្រេចយល់ព្រមបញ្ចូលសមាជិកគណបក្ស ឬសេចក្តីសម្រេចយល់ព្រមបញ្ចូលបក្សជន
- សេចក្តីសម្រេចយល់ព្រមទទួលស្គាល់ជាបក្សជនពេញសិទ្ធិ
- លិខិតឧទ្ទេសនាមជីវភាពគណបក្ស
- សេចក្តីសម្រេចតែងតាំង ឬចាត់តាំង ប្រគល់ភារកិច្ចការងារគណបក្ស
- ប័ណ្ណ ឬលិខិតសម្គាល់ខ្លួនមន្ត្រីបុគ្គលិកស្ថាប័នគណបក្ស
- លិខិតបញ្ជាក់របស់គណៈកម្មាធិការគណបក្សដែលសាមីខ្លួនធ្លាប់បានចូលរួមជីវភាពគណបក្ស ដោយ មានសមាជិកគណបក្ស ២រូបនៅក្នុងអង្គការចាត់តាំងគណបក្សនៅទីនោះជាអ្នកធានាផង ។

គណៈកម្មាធិការគណបក្ស ត្រូវពិនិត្យសម្រេចអំពីការទទួលស្គាល់ជាសមាជិកគណបក្ស និងចុះថ្ងៃខែឆ្នាំ ចូលគណបក្សរបស់សាមីខ្លួនដែលបានស្នើសុំ យោងតាមឯកសារបញ្ជាក់ដោយអង្គការចាត់តាំងគណបក្សដែល សាមីខ្លួនបានបង្ហាញជូន ។ ក្នុងករណីដែលពុំមានលក្ខណសម្បត្តិគ្រប់គ្រាន់ និងឯកសារដើម្បីទទួលស្គាល់ជា សមាជិកគណបក្សបាន ត្រូវណែនាំសាមីខ្លួនបំពេញបែបបទដើម្បីពិនិត្យបញ្ចូលសមាជិកគណបក្សថ្មី ។

បញ្ជាក់ : សាមីខ្លួនដែលបាត់រាល់ឯកសារបញ្ជាក់ជាសមាជិកគណបក្សប្រជាជនកម្ពុជា ត្រូវធ្វើពាក្យសុំ បញ្ជាក់ដោយគណៈកម្មាធិការគណបក្សដែលបានចេញសេចក្តីសម្រេចយល់ព្រមបញ្ចូលសមាជិកគណបក្ស ឬ ធ្វើពាក្យសុំបញ្ជាក់ដោយគណៈកម្មាធិការគណបក្សដែលបានគ្រប់គ្រងជីវភាពគណបក្សរបស់ខ្លួនពីមុន អំពីការ ចូលរួមជីវភាពគណបក្សរបស់ខ្លួន និងអំពីថ្ងៃខែឆ្នាំចូលគណបក្សផង បើមានឯកសារគ្រប់គ្រងនៅក្នុងអង្គការចាត់ តាំងគណបក្សនោះ ។

គណបក្សប្រជាជនកម្ពុជា

គណៈកម្មាធិការកណ្តាល



ឯករាជ្យ សន្តិភាព សេរីភាព ប្រជាធិបតេយ្យ
អព្យាក្រឹត និង វឌ្ឍនភាពសង្គម

ថ្ងៃពុធ ១០រោច ខែស្រាពណ៍ ឆ្នាំច សរីទ្ធិស័ក ព.ស ២៥៦២
ភ្នំពេញ ថ្ងៃទី ៥ ខែ កញ្ញា ឆ្នាំ ២០១៨

ជំនួយស្មារតី

**ស្តីពីការឧទ្ទេសនាមផ្ទេរសមាជិកគណបក្ស
ជាកងយោធពលខេមរភូមិន្ទ កងកម្លាំងនគរបាលជាតិ
និងមន្ត្រីនៅក្នុងអង្គការតុលាការ**

យោងលក្ខន្តិកៈគណបក្ស និងសេចក្តីណែនាំរបស់គណៈអចិន្ត្រៃយ៍នៃគណៈកម្មាធិការកណ្តាល ស្តីពី
ការគ្រប់គ្រងសមាជិកគណបក្សជាកងយោធពលខេមរភូមិន្ទ កងកម្លាំងនគរបាលជាតិ និងមន្ត្រីនៅក្នុងអង្គការ
តុលាការ

គណៈបាត់តាំងនៃគណៈកម្មាធិការកណ្តាល ស្នើគណៈកម្មការគ្រប់គ្រងសមាជិកគណបក្សគ្រប់ថ្នាក់
យកចិត្តទុកដាក់អនុវត្តការឧទ្ទេសនាមផ្ទេរសមាជិកគណបក្ស ដើម្បីរៀបចំឲ្យសមាជិកគណបក្សជាកងយោធពល
ខេមរភូមិន្ទ កងកម្លាំងនគរបាលជាតិ និងមន្ត្រីនៅក្នុងអង្គការតុលាការ បានចូលរួមដ៏រីករាយគណបក្សស្រប
តាមលក្ខន្តិកៈគណបក្ស តាមទម្រង់បែបបទដូចខាងក្រោម ៖

**១. ការឧទ្ទេសនាមផ្ទេរសមាជិកគណបក្សពីគណៈកម្មការគ្រប់គ្រងសមាជិកគណបក្សថ្នាក់កណ្តាល
ទៅគណៈកម្មការគ្រប់គ្រងសមាជិកគណបក្សថ្នាក់ក្រោម ៖**

ត្រូវធ្វើលិខិតឧទ្ទេសនាមផ្ទេរសមាជិកគណបក្ស ដោយមានចុះហត្ថលេខា និងបោះត្រារបស់គណៈកម្មការ
ក.២៦ ឬ ក.២៧ ឬ ក.១៨ ធ្វើជូនគណៈកម្មការគ្រប់គ្រងសមាជិកគណបក្សដែលសាមីខ្លួនត្រូវបានផ្ទេរភារកិច្ច
ទៅបម្រើការងារនៅទីនោះ ។

**២. ការឧទ្ទេសនាមផ្ទេរសមាជិកគណបក្សពីអនុគណៈកម្មការគ្រប់គ្រងសមាជិកគណបក្សមួយ ទៅអនុ
គណៈកម្មការគ្រប់គ្រងសមាជិកគណបក្សមួយទៀត ឬទៅគណៈកម្មការគ្រប់គ្រងសមាជិកគណបក្សចំណុះគ
ណៈកម្មាធិការគណបក្សរាជធានី ខេត្ត ឬក្រុង ស្រុក ខណ្ឌ ៖**

ត្រូវធ្វើលិខិតឧទ្ទេសនាមផ្ទេរសមាជិកគណបក្ស ដោយមានចុះហត្ថលេខាប្រធានអនុគណៈកម្មការ និង
មានការបញ្ជាក់ចុះហត្ថលេខា និងបោះត្រាគណៈកម្មការ ក.២៦ ធ្វើជូនអនុគណៈកម្មការគ្រប់គ្រងសមាជិក
គណបក្ស ចំណុះគណៈកម្មការ ក.២៦ ឬធ្វើជូនគណៈកម្មការគ្រប់គ្រងសមាជិកគណបក្សចំណុះគណៈកម្មាធិ
ការគណបក្សរាជធានី ខេត្ត ឬក្រុង ស្រុក ខណ្ឌ ដែលសាមីខ្លួនត្រូវបានផ្ទេរភារកិច្ចទៅបម្រើការងារនៅទីនោះ ។

៣. ការឧទ្ទេសនាមធ្វើសមាជិកគណបក្ស ពីគណៈកម្មការគ្រប់គ្រងសមាជិកគណបក្ស ចំណុះគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌ ទៅគណៈកម្មការគ្រប់គ្រងសមាជិកគណបក្សថ្នាក់កណ្តាល :

ត្រូវធ្វើលិខិតឧទ្ទេសនាមធ្វើសមាជិកគណបក្ស ដោយមានចុះហត្ថលេខាប្រធានគណៈកម្មការគ្រប់គ្រងសមាជិកគណបក្សចំណុះគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌ និងមានការបញ្ជាក់ចុះហត្ថលេខា និងបោះត្រាគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌ ធ្វើជូនគណៈកម្មការគ្រប់គ្រងសមាជិកគណបក្សថ្នាក់កណ្តាល ឬអនុគណៈកម្មការគ្រប់គ្រងសមាជិកគណបក្សដែលសាមីខ្លួនត្រូវបានផ្ទេរការកិច្ចទៅបម្រើការងារនៅទីនោះ ។

៤. ការឧទ្ទេសនាមធ្វើសមាជិកគណបក្ស ពីគណៈកម្មការគ្រប់គ្រងសមាជិកគណបក្ស ចំណុះគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌមួយ ទៅគណៈកម្មការគ្រប់គ្រងសមាជិកគណបក្ស ចំណុះគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌមួយផ្សេងទៀត :

ត្រូវធ្វើលិខិតឧទ្ទេសនាមធ្វើសមាជិកគណបក្ស ដោយមានចុះហត្ថលេខាប្រធានគណៈកម្មការគ្រប់គ្រងសមាជិកគណបក្ស និងមានការបញ្ជាក់ចុះហត្ថលេខា និងបោះត្រាគណៈកម្មាធិការគណបក្សថ្នាក់របស់ខ្លួន ធ្វើជូនគណៈកម្មការគ្រប់គ្រងសមាជិកគណបក្ស ចំណុះគណៈកម្មាធិការគណបក្សរាជធានី ខេត្ត ក្រុង ស្រុក ខណ្ឌ ដែលសាមីខ្លួនត្រូវបានផ្ទេរការកិច្ចទៅបម្រើការងារនៅទីនោះ ។

* ទន្ទឹមនឹងការឧទ្ទេសនាមធ្វើសមាជិកគណបក្ស ដែលជាមន្ត្រីដឹកនាំរបស់គណបក្ស ត្រូវចម្លងជូនភ្ជាប់ជាមួយនូវដំប្រវត្តិសង្ខេបរបស់សាមីខ្លួន មានចុះហត្ថលេខា និងបោះត្រាបញ្ជាក់ដោយគណៈកម្មាធិការគណបក្ស ឬគណៈកម្មការគ្រប់គ្រងសមាជិកគណបក្សថ្នាក់កណ្តាល ។